

For more information, please call/text us at: **0920-911-1398** or visit:
www.philrice.gov.ph | www.pinoyrkb.com | www.openacademy.ph

Wayawaya

Pamaagi sa paglikaw sang pagduging sang wayawaya

- ◇ Hilamonan ang talamnan kag palibot sini.
- ◇ Likawan ang patuyang nga paggamit sang pamatay peste nga nagapatay sang amigo nga sapat-sapat (una nga nagapatay ang mga amigo nga sapat-sapat tungod sang pagbomba sang pamatay peste).
- ◇ Magamit sang mga baridad nga resistensyado sa wayawaya.
- ◇ Dilikado nga kadamuon: kun may 1 ka wayawaya sa kada puno sang humay maghimo gilayon sang tikang sa pagtapna agod indi na ini magdamo.
- ◇ Sekyaron adlaw-adlaw ang kilid sang saboran kag semanal ang talamnan. Sa malagba na nga humay, uyatan kag amat-amat nga busisi-on ang tinisok kag pikpikon ini agod makita ang wayawaya nga nagakahulog sa tubig. Kun tanum, sekyaron ang 10-20 kahisok samtang nagalakat pabalasbas sa talamnan o kinahon. Indi na kinahanglan nga panilagan pa ang puti likod kag berde nga waya-wayaya sa ti-on nga gapanggatas gatas na ang humay.
- ◇ Maggamit sang paniplang nga suga (*light trap*) (hal. De kuryente nga bombilya malapit sa malus-aw sang dagway nga dingding ukon malapit sa tubigan) sa ti-on sang kagab-ihon kun dalakpon sang wayawaya ang talamnan. Indi magbutang sang suga malapit sa saboran ukon talamnan. Kun ang pangtiplang makahulik sang ginatos ka wayawaya, ini nagapatimaan nga kinahanglan mo na nga sekyaron gilayon ang imo saboran kag talamnan.



Pagtapna: Pamaagi pisikal kag mekanikal

- ◇ Patubigan ang sabod sa sulod sang 1 ka adlaw nga punta lang sini ang nagalabaw agod mapatay ang peste.
- ◇ Pangsapayudon ang wayawaya nga ara sa saboran o talamnan.